

ഔദ്യോഗിക ചുമതലാർഹതയുള്ള നാഗനഷ്ടം

22(*111) ശ്രീ. ടി. വി. ഇബ്രാഹിം:

പ്രൊഫ. ആബിദ് ഹുസൈൻ തങ്ങൾ:

ശ്രീ. പി. അബ്ദുൽ ഹമീദ്:

ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് റവന്യൂവും ഭവനനിർമ്മാണവും വകുപ്പുമന്ത്രി (ശ്രീ. കെ. രാജൻ) സദയം മറുപടി നൽകുമോ:

(എ) ഔദ്യോഗിക ചുമതലാർഹതയുള്ള സംസ്ഥാനത്തുണ്ടായ നാഗനഷ്ടം വിലയിരുത്തിയിട്ടുണ്ടോ; വിശദാംശം നൽകുമോ?

വിലയിരുത്തിയിട്ടുണ്ട്. ഔദ്യോഗിക ചുമതലാർഹതയുള്ള സംസ്ഥാനത്ത് 11 പേർക്ക് ജീവൻ നഷ്ടമാകുകയും 22 പേർക്ക് സാരമായ പരിക്കേൽക്കുകയും ചെയ്തു. 24433 ഹെക്ടർ പ്രദേശത്ത് കൃഷിനാശം കണക്കാക്കിയിട്ടുണ്ട്. 4392 വളർത്തു മൃഗങ്ങൾ നഷ്ടമായി. 29 മത്സ്യബന്ധന ബോട്ടുകൾ പൂർണ്ണമായും 96 മത്സ്യബന്ധന ബോട്ടുകൾ ഭാഗികമായും നശിച്ചു. 235 മത്സ്യബന്ധന വലകൾ പൂർണ്ണമായും 47 എണ്ണത്തിന് ഭാഗികമായും കേടുപാടുകൾ സംഭവിച്ചു. 261 വീടുകൾ പൂർണ്ണമായും 4776 വീടുകൾ ഭാഗികമായും തകർന്നു. റോഡ്, വൈദ്യുതി പോസ്റ്റുകൾ, ട്രാൻസ്ഫോർമറുകൾ, കുടിവെള്ള ശൃംഖല തുടങ്ങിയ അടിസ്ഥാന സൗകര്യങ്ങളിൽ 9,306.41 ലക്ഷം രൂപയുടെ നാശനഷ്ടവും കണക്കാക്കിയിട്ടുണ്ട്.

(ബി) ഇതുമായി ബന്ധപ്പെട്ട് നഷ്ടപരിഹാരമായി എന്തെല്ലാം സഹായങ്ങൾ നൽകിയിട്ടുണ്ടെന്ന് വ്യക്തമാക്കുമോ?

20-5-2015-ലെ സ.ഉ.(കൈ)നമ്പർ 194/2015/ഡിഎംഡി ഉത്തരവിലെ മാർഗ്ഗ നിർദ്ദേശപ്രകാരം ഔദ്യോഗിക ചുമതലാർഹതയുള്ള മരണമടഞ്ഞവരുടെ ആശ്രിതർക്ക് സംസ്ഥാന ദുരന്തപ്രതികരണ നിധിയിൽനിന്നും 4 ലക്ഷം രൂപ വീതവും ഗുരുതരമായി പരിക്കേറ്റവർക്ക് അർഹത പരിശോധിച്ച് അനുവദനീയമായ തുകയും അനുവദിക്കാൻ 21-5-2021-ലെ സ.ഉ.(സാധാ)നമ്പർ 431/2021/ഡിഎംഡി ഉത്തരവുപ്രകാരം എല്ലാ ജില്ലാ കളക്ടർമാർക്കും അനുമതി നൽകിയിട്ടുണ്ട്. കൂടാതെ, ചുമതലാർഹതയുള്ളവരുടെ പ്രകൃതിക്ഷോഭത്തിൽ വീടുകൾക്കും കൃഷിക്കുമുണ്ടായ നാശനഷ്ടം 20-5-2015-ലെ മേൽഉത്തരവിലെ മാർഗ്ഗ നിർദ്ദേശങ്ങളുടെ അടിസ്ഥാനത്തിൽ കണക്കാക്കി ആയത് അടിയന്തരമായി ലഭ്യമാക്കുന്നതിനുള്ള നടപടി സ്വീകരിക്കുവാനും ജില്ലാ കളക്ടർമാർക്ക് നിർദ്ദേശം നൽകിയിട്ടുണ്ട്. 3-6-2021-ലെ സ.ഉ.(സാധാ) നമ്പർ 454/2021/ഡിഎംഡി പ്രകാരം ഔദ്യോഗിക ചുമതലാർഹതയുള്ളവർക്ക് മത്സ്യബന്ധനത്തിനുപോകാൻ സാധ്യമല്ലാത്തതിനാലും ജീവനോപാധി നഷ്ടപ്പെട്ടതിനാലും രജിസ്റ്റർ ചെയ്ത മത്സ്യത്തൊഴിലാളി കുടുംബങ്ങൾക്കും അനുബന്ധ മത്സ്യത്തൊഴിലാളി

കുടുംബങ്ങൾക്കും ആശ്വാസ ധനസഹായമായി ആകെ 18,36,48,000 രൂപ (പതിനെട്ട് കോടി മുപ്പത്തിയാറ് ലക്ഷത്തി നാല്പ്പത്തെണ്ണായിരം രൂപ മാത്രം) സംസ്ഥാന ദുരന്ത പ്രതികരണ നിധിയിൽനിന്നും അനുവദിച്ചു ഉത്തരവായിട്ടുണ്ട്. സംസ്ഥാനത്തെ ലോക്ഡൗണും ചുഴലിക്കാറ്റും കാരണം ഉപജീവനമാർഗ്ഗം നഷ്ടപ്പെട്ട മത്സ്യത്തൊഴിലാളി കുടുംബങ്ങൾക്ക് സംസ്ഥാന ദുരന്ത പ്രതികരണ നിധി ഉപയോഗിച്ച് സൗജന്യ ഭക്ഷ്യകിറ്റുകൾ വിതരണം ചെയ്യാൻ 20-5-2021-ലെ സ.ഉ(സാധാ)നമ്പർ 429/2021/ഡി.എം.ഡി. പ്രകാരം ഉത്തരവായിട്ടുണ്ട്.

പുതിയ കാലം പുതിയ നിർമ്മാണം

23(*112) ശ്രീ. കെ. ബാബു (തൃപ്പൂണിത്തുറ):

ശ്രീ. അനൂപ് ജേക്കബ്:

ശ്രീ. ഷാഫി പറമ്പിൽ :

ശ്രീ. സനീഷ്കുമാർ ജോസഫ് : താഴെ കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) സദയം മറുപടി നൽകുമോ:

(എ) പുതിയ കാലം പുതിയ നിർമ്മാണം എന്ന നയം മുൻ സർക്കാരിന്റെ കാലത്ത് സ്വീകരിച്ചതുവഴി പൊതുമരാമത്ത് വകുപ്പ് നടത്തുന്ന നിർമ്മാണ പ്രവർത്തനങ്ങളിൽ ഉണ്ടായിട്ടുള്ള ഗുണപരമായ മാറ്റങ്ങൾ എന്തൊക്കെയാണ്?

പുതിയ കാലം പുതിയ നിർമ്മാണം എന്ന നയം സ്വീകരിച്ചതുവഴി നിർമ്മാണ പ്രവർത്തനങ്ങളിൽ പൊതുമരാമത്ത് വകുപ്പിന്റെ വിവിധ വിഭാഗങ്ങളിൽ ഉണ്ടായിട്ടുള്ള മാറ്റങ്ങൾ അനുബന്ധമായി ചേർക്കുന്നു*.

(ബി) 50 ശതമാനം റോഡുകൾ പ്ലാസ്റ്റിക് മാലിന്യ ചിതുകൾ ഉപയോഗിച്ചു കൊണ്ടുള്ള ബിറ്റുമിനസ് മെക്കാഡവും ബിറ്റുമിനസ് കോൺക്രീറ്റ് പണികളും വകുപ്പിൽ നടപ്പിലാക്കിയിട്ടുണ്ടോ; ഇതുമൂലം ഉണ്ടായ ഗുണപരമായ മാറ്റങ്ങൾ എന്തൊക്കെയാണ്?

ഉപയോഗശൂന്യമായ പ്ലാസ്റ്റിക്, റോഡ് നിർമ്മാണത്തിന് വ്യാപകമായി ഉപയോഗിക്കുന്നതിനുള്ള നടപടികൾ സ്വീകരിച്ചിട്ടുണ്ട്. പുതുതായി ബി.സി. ഉപരിതലം നിർമ്മിക്കുന്ന എല്ലാ പ്രവൃത്തികളിലും 50% നീളമെങ്കിലും പ്ലാസ്റ്റിക് ഉപയോഗിച്ച് നിർമ്മിക്കുന്നതിലൂടെ പരിസ്ഥിതിക്ക് ഹാനികരമായ പ്ലാസ്റ്റിക് മാലിന്യം നിർമ്മാർജ്ജനം ചെയ്യുന്നതിനോടൊപ്പം ഈടുറ്റ റോഡുകളുടെ നിർമ്മാണം നടപ്പിലാക്കുവാനും സാധിക്കും. ദേശീയപാതാ വിഭാഗത്തിൽ 2018-19

*നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.